


CHRYSCHIANSKAJA DVMKA

...„I ŽBIARE SWAJU PŠANICU
Ů HUMNO, A PAŠLEDKI SPALE
AĤNIOM NIAŮHASNYM“.

(Mat. III, 12)



ŽMIEST Nr. 10: 1) J. B. — Pazwol, Maci, prywitaci; 2) J. M. — Kata-
lik z nazowy; 3) D. Aniśko — Čym jana żywie?; 4) Ks. Dr. J. R. — Z historyi
Apolohietyki Chryścijanskaj; 5) a B. P-ka — Čamu ja staŭsia ŭnijatam? 6) Piera-
kłaŭ J. S. — Ružaniec; 7) Y.—Z hazet; 8) Z relihijna-kašcielnaha žyćcia; 9) Usia-
čyna; 10) Chronika; 11) Kalendaryk; 12) Paštowaja skrynka; 13) Žarty.

KNIŻKI WYDAWIECTWA „KRYNICY“.

Stepowič K. Ks. (Kazimir Swajak) — Hołas Duśy (malitwienik dla Biełarusaŭ- Katalikoŭ)	1-2 zł.
Ziaziula A. — Alenčyna wiasielle	0.30
Bylina J. — Wybary Staršyni (wiaskowaja trahi-kamedyja ŭ 3-ch akt.)	0.40
Kraskoŭski A. d-r — Biełaruskija lakarskija ziołki	0.30
Bobič I. ks. d-r — Niadzielašnija Ewanhielii i Nawuki ŭ 3 častkach	3.00
Hałubianka-Bučynskaja M. — Alkohol i baračba z im	0.40
Jörgensen J. — Prypowieści (pierakład X.P.T.)	0.50
Hrynkievič St. — Arlanio	0.50
„ Ab teatry	0.50
„ Žanimstwa pa radjo	0.50
„ Narod (razwažaŭni nad pajmom nacyjanalnaści)	0.30
„ Carkwa, Pomsta, Wiaźnica	1.00
Rešeć ks. d-r — Biełaruskaja Katechizmoŭka	0.20
Salaŭjowa P. (Allegro) — Cudoŭnaja Noč, pjesa wieršam dla dziciačaha teatru (pierakłaŭ S. Piajun)	0.50
Kazłoŭščyk Uł. — Fizičnaje wychawaŭnie hramadzianstwa	0.50
Stankiewič Ad. Ks. — D-r Fr. Skaryna, pieršy drukar biełaruski	1.00

WYPISYWAĆ MOŻNA Z BIEŁARUSKAJ KNIHARNI „PAHONIA“

WILNIA, ZAWALNAJA 7.

CHRYŚCIJANSKAJA DUMKA BIEŁARUSKAJA KATALICKAJA ČASOPIŚ WYCHODZIĆ RAZ U DWA TYDNI.

Padpisnaja cana z pierasyłkaj:

na hod	8 zał.
na paŭhoda	4 „
na 3 mies.	2 „
na 1 „	80 hr.

ABWIESTKI źmiaščajucca tolki na WOKŁADCY.

Kaštujuć: Cełaja staronka	80 zał.
$\frac{1}{2}$ „	40 „
$\frac{1}{4}$ „	20 „
$\frac{1}{8}$ „	10 „

ASOBNY NUMAR KAŠTUJE 30 hr.

A dras redakcyi i administracyi:

WILNIA, Zawuł. św. Mikałaja Nr. 8, kw. 3 (Wilno, zauł. św. Mikołaja 8 — 3).

Redaktar pryjmaje ad 9 — 12 i ad 5 — 6.

CHRYŚCIJANSKAJA DUMKA

BIEŁARUSKAJA KATALICKAJA ČASOPIS.

Wychodzić raz u dwa tydni.

Hod I.

WILNIA, 27 TRAŬNIA, 1928 h.

Nr. 10.

PAZWOL, MACI, PRYWITACI.

(Piajecca, jak „Witaj Panno“...)

Pazwol, Maci, prywitaci
Pieśniaj pryhoża;
Choć dawoli, anikoli
Chwalić nia moża,
Ani hrešny čaławiek,
Ni anioły ceły wiek,
Ni Światyja, čeść Maryi
Hodnyja addać.

Ja niahodny pieśniaj rodnaj
Ciabie witaju
I z biazdoŭnia šlu siahoŭnia
Molby da raju.
Ty mianie nie zabywaj,
Pamaży i łasku daj.
Tam na niebie u patrebie
— Abaronaj budź.

O cudoŭna, łaskaŭ poŭna,
Čysta lileja,
Miłaściwa, litasciwa,
Hrešnych nadzieja.
Wiečna ŭ niebie anioły
Ciabie chwalać wiasioły.
Ja žadaju chwalić ŭ raju
Z imi na wieki.

Najjaśniejša, najšwiaciejša
Świetu, nieba cud.

Ty zradziła i karmiła
Boha — Syna tut.

Ty, jak zorka pryhoża,
Na twar hlanuć choż moża,
Hdzie na tronie u karonie
Chwalać jasniejš!

Ahładaci twar u Maci
Prawa ja žhubiŭ,
Bo ad Dziewy — Karalewy
Hrech nas addzialiŭ.

Ŭ hrešnym cieie wačyma
Widzieć twar nie maŭčyma,
Bo światyja, na't i tyja
Bačać ździŭlona.

Hrecham skŭtu, ja pakutaj
Dušu abmyju

I zbalełym, sercam cełym
Prašu Maryju:

Što pa śmierci u raju
Widzieć Jaje žadaju.

Chaj tak stanie, daj mnie Panie,
Praz wiakoŭ — wieki
Amen. —

Pierakłaŭ: J. B.

Katalik z nazowy.

XX-y wiek. Ludzi dzielacca na dwa abozy: aboz Chrystusa i aboz biazbożnych Pamiż hetymi abozami wajna. U hetakich časach chryścijaninu nia wolna być letnim — treba być haračym. „Chto nia jość sa mnoj, prociŭ Mianie jość“ — kaža Chrystus. Reč jasnaja — dwum haspadarom akurāt-na służyć nia moźna. A my, jak kažuć, i Bohu świečku stawim i djabłu aharak. Pomnimo adnak, što Boha nie ašukaješ, bo Jon serca naša bačyć.

Kaliž hlaniem na ludziej — bačym, što mnohija braty našy zawuć siabie katalikami, a żywćio ich... daŭno užo ničoŭha supoŭnaha z katalictwam nia maje Jany kataliki świačoŭnyja... tolki tady, kali ŭ kaściele, a ŭ żywćiu štodziennym... daloka. Kataliki dla woka ludzkoŭ. Heta kataliki z nazowy. Hlańmož, jak taki „katalik“ u żywćiu štodziennym wyhladaje.

Katalik z nazowy wiery swajej nie šanuje i nie baronić. Pryšłosia naprykład jamu być siarod biazbożnikaŭ, abo siarod ludziej inšaj wiery. Kali hetyja kalehi pačnuć naśmiechacca z wiery katalickaj, — jon nia wystupić u abaronie jaje, ale niaraz im patakiwaje, a mo' i sam śmiajecca.

Katalik z nazowy stydajecca kryža. Dziŭnaja reč — Chryścijanin sarmicca kryža! Dziŭnaja i smutnaja — ale tak jość. Kali heta jość čaławiek wiaskowy — jon, jak idzie, abo jedzie kala kryža z biazbożnikom, abo čaławiekam inšaj wiery — nia zdymie pierad kryżam šapki. A jak-ža — stydna pakazać, što kryż šanujel Raskazywajuć, što adnaho razu taki katalik wioz żyda ŭ miesta pa tawary. Żyd mieŭ mnoŭha hrošaj pry sabie. Jeduć kala kryža. Katalik nia źniaŭ šapki, nie pierażahnaŭsia. „Stoj! —

kryćć žyd, — zawaraćcywaj nazad, nie pajedu ja z taboj u miesta, kali ty kry-ža i swajej wiery nie šanuješ, možaš i mianie zarezać. Tak žyd daŭ nawuku chryścijaninu, jak kryž šanawać. Kali-ž heta budzie tak zwany intelihiient — jon nikoli nie pierażahnajecca ani pierad ježaj, ani pašla jeży. Jak-ža heta zrabić znak kryža światoha! Jon skon-čyŭ čuć nie čatry klasy himnazii, a mo' i ũsiu, byŭ na ũniwerstyecie, student, a moža pašoŭ Sojmu, jak kažuć na wioscy „u černi chodzić“ i raptam žahnacca. Heta-ž nia modna, što skažuć kalehi? Padumajuć, što jon čalawiek nia wučony... Takija snujeć dumki katalik z nazowy, zabywajućysia, što niamaška służby bołš hanarowaj, jak służba Bohu i što Chrystus skazaŭ: „Chto Mianie pryznaje pierad ludźmi, taho ja pryznaju ũ dzień as-tatni“.

Katalik z nazowy nie światkuje świata. Światkuje štopraŭda, ale tak, jak, światkuje woł wypražany z pluha — padjeŭšy lażyć na baku; katalik-ža pa-winien inakš światkawać. „Pomni, kab światkawaŭ dzień światočny“, kaža Boh u prykazanniach swaich. Katalik u niadzielu pawinien być na Imšy św.

Katalik z nazowy nie adbywaje wialikadnaj spowiedzi. Kaliści, jak byŭ mały, maci dawiała jaho da pieršaj spowiedzi i św. komunii. Pašla sam

byŭ kolki разоў, a ciapier? Ciapier jon čalawiek bywały.. bačyŭ swaimi wačami Lenina.. pračytaŭ piać brašurak, mnoha aratarau wysłyčaŭ, jakija ho-łasna zajaŭlali, što niama Boha, nia treba chadzić da spowiedzi.. ci-ž wy-padaje jamu pašla ũsiaho hetaha da spowiedzi iści? Tymčasam nia Bohu niadbałašć naša škodzić, ale nam samym. Boh zaŭsiody byŭ, jość i budzie, jon ani plebiscytu, ani našaha pryznań-nia nie patrabuje.

Nikoha nie zabiŭ, kania nia ũkraŭ, hrachoŭ nia maju, — tak kaža katalik z nazowy. Pamalisia adnak da Duchy św. i paraŭniaj swajo żyćcio z Božymi prykazanniemi, a jak-ža mnoha tady ũba-čyš ũ sabie niazhodnaha z prawam Bo-žym!

Braty, niama žartaŭ! Siańnia zma-hajucca dwa abozy — ludziej, katorych waładaram Boh jość i aboz biazbožni-kaŭ. „Chto nia jość sa Mnoj, — prociŭ Mianie jość“, kaža Chrystos. Jasna, što katalik z nazowy nia jość z Chrystusam. Kataliki z nazowy — heta suchija liści, jakija wiewierstwu raznosić pa poli.

Stańma-ž mocna, braty darahija, pry našym dobrym Chrystusie, pry na-šaj Maci, Kaściele Katalickim! Budźmo katalikami nie na sławach, a na dziele. A tady nie pieramoža nas zło, bo z nami budzie Chrystus. A kali Boh z nami, chto-ž jość prociŭ nas? J. M.

D. Aniško.

Čym jana žywie?

Juhasia pajšla na służbu da miesta jašče padrostkam. Służbu joj znajšla ciotka Karalina, jakaja sama służyła ũ adnych panoŭ u tej samaj kamianicy. Ciotka Karalina i apiakawałasja Juha-siaju, ale Juhasia i sama była dziaŭčynaju spa-kojnaj. Jana nia była achwoča, kab dzieści heta palacieć, a zamiest taho lubiła zastanaŭlacca i du-mać ab Bohu, ab swajoj duży, ab tym, jak heta treba żyć na świecie. Zastanaŭlałasja jana nad he-tyimi pytańniami sama, uwažna słučala nawukaŭ u kaściele, čytała relihijnyja knižki, jakija zna-chodziła ũ biblijatecy swaich panoŭ.

Adnaho razu, uprawiušysia z swajeju rabo-taj, uziaŭšy katechizmoŭku, Juhasia dawaj jaje piarahladać i zatrymałasja nad asabliwymi pawin-naściami chryścijanina, dzie jana pračytała: I

Ścieražysia ũsiaho błałoha; II, Rabi dobra i III, Starajsia što-raz bołš być padobnym da Boha Ajca twajho niabiesnaha.

Heta jana i ũpierad čuła i čytała sama, ale tak żywa, tak hłyboka jana ũpierad hetaha nie adčuwała, jak hetym razam.

„Aha — dumaje jana sabie — pieršaje, što ja pawinna rabić, heta — ścieračysia ũsiaho błałoha, značyć ścieračysia hrechul“.

Z hetaha času jana stała bołš uwažnaj, kab nie dapuścić da siabie anijakaje kiepskaje myśli, a tak sama, kab nie zrabić i nie skazać ničoha błałoha.

Dzieści, kaliści čuła jana taki skaz: „Budź čalawiekam charakteru, budź panam kožnaha twajho parušeńnia“. Nawučanaja praktykaju, jak heta čalawiek chutka papadaje ũ hrech, jana sta-rałasja apanawać kožnuju swaju dumku, kožny svoj ruch, katory, kalib i nia miej časam razum-naha sensu, to choć prynamsia, kab nia byŭ hrešnym.

Z historyi Apolohietyki Chryścijanskaj.

(Hladzi Nr. 9 „Chr. D.”)

Apolohietyka — kažam — dahladaje, ścieraže, baronić skarb wiery našaj. Toj skarb — heta nawuka ludziam abjaŭlena Chrystusam, toj skarb — heta ūreście łaska Bożaja ū sakramentach światych nam pakinutaja, dziakujućy katoraj čaławiek moža i żyć sapraŭdy pachryścijansku, a pašla zyšoŭsy sa świetu atrymać toje, što jamu najwaźniejšaje — zbaŭleńnie, ščasće wiečna. Nia budziem tut zatrymowywacca nad henym skarbam, nia budziem razhladać padrabiazna źmiestu jahonaha, ani historyi, ci jak kažuć ewolucyi pasobnych dohmataŭ; heta pytańni naležaćyja da Dohmatyki, a my zajmajemsia pokul-što samaj tolki Apolohietykaj.

Można mieć skarb i karystacca spakojna im, jak swajeju ūłasnaściu, nia znajućy niskul nijakaj niebiaspieki. Ale što, kali nistul-nizhetul zjawicca konkurencyja, zjawiacca ludzi, katoryja zadumali zaŭładać dabrom našym i ūžo-ŭžo padychodziać, padstupajuć, wyciahiwajuć ruki, kab adniać usio ad nas i sabie pryswoić? Što-ż robim my tady? Ścieražemsia, jak možam, baronimsia. A adniać ad nas našu majemaść mohuć dwajakim sposabam: siłaj i prawam. Mohuć zrabieć napad, pieramahćy nas fizyčna, a mohuć dokumentalna, usialakimi dokazami pierakanać nas, ci adpawiednyja ūłady, sud, što my musim ustupić, zrakčysia swaich prawoŭ na karyść kahości druhoha. Na siłu — u mieru mahčymaści našaj — adkazywajem siłaj, a na padychod biaspraŭny, dzie padminowujecca niesprawiadliwa tytuł našaha ūładańnia, šukajem adpawiednych dokumentaŭ, katoryja mahli-b jasna wykazać prawy našyja, jak zusim peŭnyja, pryznać za nami praŭny tytuł našaha ūładańnia.

Chryścijanie baranić fizyčna swajho skarbu wiery, naahuć kažućy, nia bralisia — „Nia bojcie-

sia tych, katoryja zabiwajuć cieła“... — Siła fizyčnaja — heta jašče nie pieramoha, bo duch jaje nie baicca. Nia toj pieramożnik, što kajdany nakładaje, ci żyćcia pazbaŭlaje, u hetakich sprawach pieramahaje toj, što dziela idej, dziela świaćaści swaich pierakanańniaŭ znios roznyja ździeki, chacia-by i śmierć samuju. Woš-ža i Apolohietyka nia što inšaje i wykazywaje, jak tolki imienna toj praŭny tytuł, dziela katoraha wiera chryścijanskaja i jość i sapraŭdy być pawinna majemaściu, skarbam koźnaj duży čaławieka.

Jak-ža, ciapier spytajemsia, formawaŭsia toj tytuł, jakim byŭ — inšymi sławami kažućy — razwoj našaj Apolohietyki Chryścijanskaj u praciahu historyi? Kažam, što Apolohietyka jość abaronaj wiery i zhetul mahło-b kamu zdawacca, što tolki baroniačysia pierad napadami, twaryła jana swaju budoŭlu, a tymčasam nie zaŭsiody hetak. Chryścijanstwa časta wystupała pieršym, časta samo wyklikała, byccam prawakujućy swajho pracuńnika, a heta jano rabić nawat i musiła, bo taki ŭžo impuls jamu byŭ ŭłożany, nakinuty samym Chrystusam: „Idućy na świet cely, wučycie ūsiech“.

U pieršaj čaradzie, jak wiedajem, spatkała-sia tut propahanda chryścijanskaja z żydoŭskim i hrecka-rymskim świetam pahanskim. I što-ż, ci možna było ziernie ewaneličnaje ŭžo tak adrazu i siejać u duży henyja? Nie. Čamu? Niaŭžo-ž Biblija (Stary Testament) u relihijnym świetahladzie żydoŭskim nia była padhatoŭkaj da Ewanelii, da Nowaha Testamentu, niaŭžo-ž filozofija, wieda ludzkoha rozumu u niečym moža supraciŭlacca wiery chryścijanskaj? Nie — i Biblija i filozofija nia supiarečnaść znajchodziać u Nowym Abjaŭleńni Bożym, ale swajo tolki dapaŭnieńnie. A ūsiož-taki skolki kaštawała zmahańnia, achwiar, kab nawiazać zusim narmalnuju, zdajecca, lučnaść adnoha z druhim, nowaj relihii abjaŭlenaj z Biblijaj i filozofijaj!

Chryścijanstwa musiła — heta reč zusim patrebna i zrazumiełaja — lehitymawacca pierad adnym i druhim, dakazywać, što jano imienna

A jak zdaryłasia joj časam adnaka-ž zhrašć, choć-by i ŭ małej sprawie, jana zaraz kažała-sia, pieraprašala Boha, što Jaho nie pasłučała: taho Boha, katory jaje stwaryŭ i pazwala je što-dnia hladzieć na hety piekny świet. Tady smutak jaje ahortwaŭ, brydziłasia jana tym swaim pastupkam, jaki abražaŭ tak dobraha Boha i jana pastanaŭlała bolš tak nikoli ŭžo nie rabić. Mała hetaha — jana jšla da spowiedzi, pašla jakaje była peŭna, što ŭžo atrymliwaje prabačeńnie, što ūchodzieć u stan Łaski Bożaj. I z radaściaju prystupała-sia da Komunii św., kab u joj pryniać samoha Jezusa Chrystusa.

Pašla čaho jana čuła-sia saŭsim biaspiečnaju, spakojna kładawila-sia da snu, wiesiała prabudžała-sia, jana mieła čystaje sumleńnie, jana żyła ū stanie Łaski Bożaj. A znakam hetaha było toje, što jana čuła-sia, što moža koźnuju chwiliu pryniać Chrystusa ū Komunii duchowaj. Juhasia razumieła, što hrachi drobnaja, tak zwanyja paŭ-

šednija, ad jakich trudna ūścierahčysia, nie pazbaŭlajuć čaławieka Łaski, a ad bolšych pry pomačy Bożaj usio-ž ūścierahčysia možna. A kali ŭžo jana pačuwała-sia, što nia moža duchowa komunikawacca, tady iznoŭ špiašyla da spowiedzi.

Tak żyła Juhasia ū Łascy Bożaj i dačesnaść mała jaje abchodziła, joj mała rupiła toje, ci jana była-b karaleŭnaju, ci jak ciapier prostaju słuhoju, bo jana razumieła, što heta ūsio trywaje časowa.

Jaje maładoje serca rwała-sia taksama i da kachańnia; čas udaryŭ pa strunach jaje čystaha serca, z jakoha dabylišia čaroŭnyja zyki miłaści. Ale kaho-ž jana mahła znajści bolš hodnaha hetaje miłaści, jak nie Jezusa Chrystusa, katory jość samaju Daskanalnaściu, katory i dla zbaŭleńnia jaje — Juhasinaje duży ciarpieŭ?

Miłaść, jakaja zradziła-sia ŭ jaje sercy, dała joj ščasće da taho času niaznanaje i tak wialikaje, što jana ničoha bolš na ziamli nie chacieła.

ŭ ewolucyjnym paradku idej religijnej u historyi świetu, zjaŭlajecca z woli Bożaj niečym nieabchodnym, ničym niezastupnym čaławieku, što jano dawiaršaje, dapaŭniaje i religiju naturalnuju (filozofija) i dahetul abjaŭlenuju narodu żydoŭskamu (Biblija). Chryścijanstwa musila tut wykazać jasna i čwiorda, što jano maje poŭny, praŭny tytuł — i tolki jano, a ničto inšy — da henaha skarbu wiery, katory adzin dać moža čaławieku mahčymaść spoŭnić wolu Božuju i dawiaści jaho praz heta da naležnaj jamu daskanalności. — Woś dzie zawiazka Apolohietyki.

Ale taja lehitymacyja, toje apraŭdawanie pryjmaje adrazu polemichny, wostra sprečny charakter. Pytajemsia iznoŭ, dzie-ž pryčyna hetaha? Bo Biblija ŭžo nia Biblija, filozofija ŭžo nia filozofija. Biblija pryniała wopratku daloka idučych ad praŭdy pohladaŭ, toje-ž samaje i filozofija. Čto-ž tut prytumaniŭ adno i druhoje? — Čaławiek. Čamu hetak zrabiŭ jon? — Na toje zlažyliasia roznyja pryčyny. Tut možna było-b zrabić cikawy dawoli dośled hetakaha ideolohičnaha pierawarotu ci atumanieńnia, my adnak nad im ciapijer zatrymowywacca daŭšej nia budziem.

Jasna samo pa sabie, što kab nawiazać lučnaść Ewanelii z Biblijaj, ci filozofijaj, pierš treba było Apostalam razwiejać, razahnać ciomnyja tumany falšu, treba było znieści, sčyścić toj nipatrebny, škodny nalot, katory dzie-nia-dzie dawoli hustym nawat słojem przykrywaŭ Bibliju i filozofiju. Zakaranieli hłyboka falš nie paddawaŭsia adnak hetak lohka; adpor, reakcyja byli niaŭchilnymi. Taja reakcyja tym bolš była wostraj, što jšo tut nie ab jakuju-niebudź ideju, ale ab tuju, na katoraj apirajecca ŭwieś psychichny, duchowy nastroj čaławieka, ab tuju ideju, katoraja dasiahaje najbolš tajomnych, najbolš hłybokich asnowaŭ duży ludzkaj. Zrozumielaja tady reč, što Apolohietyka ŭkładajećca, formujecca — jak bačym — zaležna i ad takich ci inšych pieraškodaŭ, z katorymi spatykałasia ŭ swaim pašyreńni wiera chryścijanskaja. Peŭna-ž, buduć pašla i napady warožyja, ŭžo ni adzin adpor, ni adna reakcyja,

buduć šukać sposabaŭ, kab wykasawać zusim z žyćcia religiju chryścijanskaju i tady ratujučysia ad śmierci, a chacia-by i ad kryŭdy balučaj, wystupić Apolohietyka ŭžo formalna ŭ abaronie wiery i budzie hetakim čynam — zaležna ad tych roznych faktaraŭ historyčnych — razwiwać i ŭzmacowywać swajo stanowišča adnosna dawieranaha sabie skarbu.

Uchodziačy ŭ historyju Apolohietyki, my adnak abmiežym swaju ŭwahu — jak i wyšej było skazana — da niekatorych tolki jaje punktaŭ. Kiniem bolš wokam ahulna na razwoj Apolohietyki, a tolki dzie-nia-dzie dzieła lepšaha zrozumieńnia chodu ewolucyjnaha pakažam na jaśniejšyja, wydatniejšyja linii ŭ jaje orhanizowanym stroju.

Prapuskajem tut historyju Apolohietyki naskolki jana farmawałasia ŭ zmahańni z swiethladam żydoŭskim. Nia ŭchodzim u paasobnyja punkty sprečnyja i nie zatrymliwajemsia nad dokumentami pakinutymi nam u piśmach nikatorych Apostalaŭ, asabliwa św. Paŭła (Piśmo da Žydoŭ). Usio heta biazumoŭna reč cikawaja, ale zawiata-b nas mo' nadta daloka. My pastanawili dać pohlad na Apolohietyku Chryścijanskaju ŭ jaje ahulnym paniaćci i historyi i dzieła hetaha pytańni ŭžo bolš specyjalnyja, a dumysłowyja adsyłajem na dryhoje asobnaje miesca. Tym bolš, što polemika z Žydami była niadoŭhaja i nia miała sama pa sabie hłybiejšaha ŭplywu na da-lejšaje žyćcio chryścijanstwa. Žydy adrazu adniašliasia waroža da Ewanelii, adrazu pierahardzili joj dostup u świet swoj nacyjanalna-religijny, tak što pašla pieršych sprobaŭ ŭžo jak-by i nia bačym macniejšaj fermentacyi idej chryścijanskaj u ich łonie. Aproč hetaha, fatalny 70-ty hod prynosić im niaščaście wialikaje (hinie Jerolima), adtul hubiać ŭžo da rešty swaju samastojnaść narodnuju i pierastajuć mieć hołas hramadzka dziaŭžaŭny.

A zatym ŭwieś punkt wažkaści propahandy i žyćcia chryścijanskaha pierachodzić na świet hrecka-rymski. Ale i tutaka my nie pradstaŭlajem u cełaści apolohietyčnaj dziejności Apostalaŭ. Za-

I tak żyła jana ŭ Łascy Bożaj, a nadharodaju za toje ŭžo tut na hetym świecie joj była miłaść Jezusa.

Ale taki stan jaje duży, jakoha nie adzin mudry filozaf moh-by joj pazajzdrościć, byŭ dla świetu, dla ludziej niawiedamy; nawat bačka taje siam'i, u jakoj jana służyła, jaje pan — dyrektor banku nia znaŭ hetaha.

Jon, jdučy što-ranku da swaje raboty ŭ bank, bačyŭ nie adnu takuju słuhu, jak ich Juhasia, bačyŭ, jak kožnaja z ich u chustcy, nakinienaj na plečy, z koшыčkam u rukach waročałasia z rynku i dumaŭ jon sabie: „Jakoje-ž marnaje, jakoje-ž niacikawaje žyćcio musić być kožnaj z ich! Druhaja, dumaŭ jon sabie, to choć lubić zabawy, razryŭki, a woś naša Juhasia, to j hetym usim nia cikawicca“.

I jak pryjšoŭ na abied prysieŭ da stała, Juhasia padniała jamu pieršaje dańnie, jon pacikawiušsia spytać:

— Juhasia, skaży mnie woś što: ty nidzie nia chodziš, apyřć kaścioła. Heta jano dobra, za heta ja ciabie chwalu, ale skaży: nu čym ty żywieš?

— Ach! Kab wy wiedali, panie, *žyc dla mianie—heta Chrystus!*

Adkazała Juhasia sławami św. Paŭła, a pan dyrektor spuściŭ hołaŭ i hłyboka zadumaŭsia; zadumaŭsia jon ab tym, jak heta jon mocna mylaŭsia, sudziačy ab niacikawym žyćci takich Juhasiaŭ i što takaja prostaja słuha lepiej razhadala zahadku žyćcia i chutčeja stała na darohu, jakaja wiadzie čaławieka da praŭdziwaha ščaścia, jak jon — čaławiek z wyšejšaju adukacyjaj, i jak heta jon prażyŭ, možna skazać, swajo žyćcio i ŭsio „nia było jak, nia było kali“ zaniacca tym, što stanowić samuju sutnać istnawańnia čaławieka na ziamli!

trymalisia my nad adnym, nad Paŭlam i to častkowa, biaručy tolki jahony wystup pierad Areopaham u Atenach.

Hetakim sposabam, hetakaj metoda adkrywajem darohu i ŭ dalejšuju historyju i pojdziem tudy śladzić za rozwojem Apolohietyki ŭ zwiazku z takimi, ci inšymi prajawami żywćia ludzkoha. Ale pierš, jak raźwierniem karty dalejšaj henaj historyi, adznačym dzieła lepšaha wyjaśnieńnia tut roli Apolohietyki, nikatoryja dawoli waźnyja spaściarohi ahulnaha charakteru. Pomnić treba, što relihija chryścijanskaja, uchodziačy ŭ świet, miała swajej metaj zdabyć sabie čaławieka nie ŭ niejkim tolkim kirunku adnym, skažam, polityčnym, nawukowym ci artystyčnym—nie, relihija zdabyć imknułasja cełaha čaławieka, zaŭładać celaj jaho istotaj, abasnawać na swaich prawach usio żywćio jaho i asabistaje i hramadzkuje. Nialohkaja była zadača, tym bolš, što niepryjacieli rodu ludzkoha nia pierastawaŭ falšam, manoj usialakaj, roznymi intryhami, a nawet krywawym praśledam padtrymliwać u dušach nie chryścijanskich opozycyju da Nowaj Relihii.

Zdarałasja časta, što ŭžo i pryniatyja ŭ łona chryścijanstwa asoby i jany swaimi niezdarowym pahladami wyklikali patrebu rašučaj reakcyi z boku Kaścioła. Heta byli herezyi. Wystupali jany, praŭda, prociŭ dohmataŭ wiery, adnak biez Apolohietyki nie abyšłosia i tut, bo ŭ kancykancoŭ usia sprawa zwodzilasja da niedawierja samomu Kaściołu, jak instytucyi Božaj, jak firmie naskroś sprawiadliwaj, prachowujučaj u sabie nawuku abjaŭlenuju. Adłučajučysia, adpadajučy ad Kaścioła heretyki zajmali adnosna jaho stanowišča tych, što dzieła takich, ci inšych pryčyn jašče nie dajšli da zrozumieńnia praŭdziwaści jaho, Kaścioła, i stajac ad Rymu, skały Piatrowaj daloka. Zrozumieła, čamu prociŭ herezyjaŭ swaje dokazy wyjaŭlać mahła Dohmatyka, jak nawuka, ale mahła paswojemu tak-ža i Apolohietyka.

Nad paasobnymi herezyjamy zatrymowywaca tut nia budziem. Adznačym tolki toje, što asabliwa pajaŭleńniu herezyjaŭ spryjała, dzieła čaho mnohija chryścijanie ŭtrymacca pad aŭtorytetam, pad pawahaj Kaścioła nie mahli i ad jaho adpadali. Winoj hetaha niekatoryja paniaćcia niazhodnyja z praŭdaj, a ŭniesienyja niezamietna ŭ chryścijanstwa z daŭniejšaj jakojniebudź relihii—żydoŭskaj ci pahanskaj. Tyja paniaćcia mielisia złučycca ŭ niejkaj zhodnaj cełaści z pohladami chryścijanskimi, ale faktyčna wyklikali adno tolki zabureńnie ideolohičnaje i ŭ kancy prajaŭlalisia hetak, jak taho i spadziawacca možna było—u formach zusim sprečnych z nawukaj chryścijanskaj, A ŭsio heta świedčyć i hawora ab tym, što padhatoŭka da nowaj relihii była tam niaŭdolnaja, słabaja, što hetakim ludziem Apolohietyka jašče wielmi była patrebnaj, što jany zachutka, za-pašpiešna ŭwajšli ŭ relihiju chryścijanskaju.

Zdarałasja i hetak, što henyja niedamahańni apolohietyčnyja mo' nia byli tak wialikimi, kab mahli samyja pa sabie ŭniaści razłom i niazhodu, ale ŭsio-ž-taki žjaŭlalisia niebiaspiečnymi ŭ nastupstwach swaich dalejšych. I woś Apolohietyka, jak dobry wartaŭničy dawieranaha sabie skarbu, i na hetyja słabaści znachodziła adpawiednyja

ŭzmacniajučyja leki, kab niejak ŭstrymać chwarobu i nie dapaścić joj raźwicca, dy pierajści ŭ niešta sapraŭdy niebiaspiečnaje. Mała hetaha, bywaje, što prazornaja Apolohietyka pradbačučy ŭsialakija mahčymaści, ŭžo nie čakaje faktčnaha žjaŭleńnia niejkaj supiarečnaści, ale napierad zabispiečywjaje siabie ad warožych padychodaŭ u mieru sił i świedamaści swajoj abaronnaj.

I hetakim čynam Apolohietyka razwiłasja, stałasja sapraŭdy nawukaj. Majučy metu wykukuju, metu paważnuju—służeńnie praŭdzie—jana planowa, systematyčna na swaich ŭłasnych asnowach budawała ŭ dušach ludzkich, u ichnich pierakanańniach—zaležna ad unutranych warunkaŭ i wonkawych abstawin histaryčnych—tuju mocnuju čwiardyniu, dzie i začyniałasja i spakojna prachowywawasja Abjaŭlenaja Chrystusam Praŭda.

Ks. Dr. J. R.

Čamu ja staŭsia ŭnijatam?

Kali paru hadoŭ tamu razyšłasja wiestka, što ja staŭsia ŭnijackim ksiandzom, to roznyja ludzi rozna ab hetym stali hawaryć. Ludzi dobraj woli, jakija i ŭ druhich bačuć wolu dobruju, skazali, što heta зробlena z wyšejšaj idei. Inšyja, katorym zdajecca, što duchawienstwu z nieba padajuć hrošy i dobra żywiececa, skazali, što achwota da bahaciejšaha żywćia była pryčynaj takoha kroku. Znoŭ inšyja šukali inšych pryčynaŭ. Prawasłaŭnym zdajecca, što chaču zrabieć niejkuju kryŭdu im.

Praŭda tolki pry pieršych.

U psalmie 94 haworycca: „Siahońnia, kali jahony hołas pačućecie, nie zamykajcie sercaŭ wašych“. Kožnamu treba rabić toje, što jamu nakazywaje duch boży. Tak pastupiŭ i ja.

Dzieła wypaŭnieńnia Woli Boha praz blizka 10 hadoŭ pobać inšych abawiazkaŭ staraŭsia ja hatowicca da ekzaminu, atkrywajučaha darohu da pryniaćcia świašćenstwa, pracawaŭ i maliŭsia, maliŭsia i pracawaŭ, dy raz pašla razu zadawaŭ sabie pytańni: kudy i pašto idu? Pašla ŭsich raz-wažańniaŭ, dachodziŭ da prakanańnia, što tak choča Boh. A raz maje być hetak, to ničym usie pieraškody z boku świetu, z boku ludzi, z boku materjalnaha i z boku siemiejnaha—usio mu-šu pieramahčy.

Idzi i klić ich da praŭdy, da paprawy, da Serca Chrystowaha, katoraje haryć ahniom miłaści. Hetaki hołas dadawaŭ mnie siły da pracy, dawaŭ niazlomnuju wieru, što Boh, katory daje žadać rečy niazwyčajnaj, mocny jość pamahčy asiahnuć tuju reč—bo chtoż proci mianie, kali Boh sa mnoj? Nia dumaju i nia budu kryŭdzić prawasłaŭnych, nia dumaju žbirać bahaćcia, ale ŭsiu reštu żywćia majho žadaju dać na toje, kab usie ludzi i kataliki i prawasłaŭnyja, i Palaki, i Bielarusy, i Litwiny, i Ruskijskie—usie, kab dobra paznali Taho Wučyciela—Zbaŭcu, katory skazaŭ: „Wučyciesia ad mianie, što ja cichi i pakorny sercam“, kab usie paznali: što jak adzin jość u niebie Boh, adzin Jezus Chrystus, tak adna tolki na ziamli jość praŭdziwaja Chrystowaja wiera i tolki jana adna jość praŭdziwaj, najpraściešaj i najpeŭniejšaj darohaj da żywćia, da zbaŭleńnia dušy.

a. B. P-ka.

Pieraklaŭ J. S.

Ružaniec*)

NAJŠWIAČIEJŠAJ PANNY MARYI,

JAKOHA JOŠĆ TRY ČASTKI:

U pieršaj častcy Radosnai tajnicaŭ pieć:
Žwiastawańnie, Adwiedziny, Naradziny, Ach-
wiarawańnie, Znachod Jezusa Chrystusa ŭ kaš-
ciele.

U druhoj častcy Balesnaj tajnicaŭ pieć:
Jezus Chrystus u harodzie aliŭnym, Biča-
wańnie, Karanawańnie, Niasieńnie Kryža, Uk-
ryžaŭańnie.

U treciej častcy Chwalebnej tajnicaŭ pieć:
Uskrašeńnie, Usšeście, Zychod Św. Ducha,
Uniebaŭziaćcie Panny Maryi, Karanawańnie Pan-
ny Maryi.

U dni świaćcyja i ŭ suboty piejać:
*Braty, siastrycy Ružanca swiaćcyja,
Chwalima Matku Zbaŭcy Pana Boža.
Usie śpiawajma: o Maci i Panna,
Budź prywitana!*

U budnija dni piejać try razy:

*O Maryja, Matka miła,
Ty Chrystusa paradziła
I nam z nieba daryła.
Paradziła Ty biaz boli,
Pamaży nam u niadoli.
Prywitana Maryja!*

Pašla hawaryć Antyfonu, a ŭ dni Świaćcyja i Su-
boty piejać:

Budź prywitana, Kniahinia Niabiesnaja, Ma-
ci miłaserdzia, žyćcio, asałoda i spadziwa naša,
budź prywitana! Da Ciabie klićam my wyhnani-
niki, dzieci Ewy, da Ciabie ŭzdychajem, stohnu-
cy i płačučy na hetaj słoz dalinie. A Ty, o za-
stupnica naša, swaje miłasernyja wočy na nas
žwiarni. A Jezusa, bahasłaŭleny płod ulońnia
Twajho, nam pa wyhnańni hetym akaży. O spa-
hadnaja, o litosnoja, o najdaražejšaja Panna
Maryjo!

Intencyja.

Na čeść i na chwału Boha Ŭsiemahutnaha,
na prasaŭleńnie Najšw. Panny Maryi, budziem
adpraŭlać 1-ju, 2-ju, abo 3-ju častku Ružanca
św. za N. N.
(Tut treba skazać za kaho, ci za što Ružaniec budzie
adpraŭlacca).

Pieršaja častka Radosnaja.

U Imia Ajca i Syna i Ducha Światoha.
Amen.

*) RUŽANIEC, — znača wianok z ružaŭ. Byŭ
u staradaŭnaści zwyčaj afiarowywać rużany wianok slaŭ-
nym, hodnym pašany asobam. Chryścianie, wyrażajučy
swaju čeść Chrystusu, Maci Božaj i Światym padobnyja
wianki składali na ich aŭtarach Z časam na padabienst-
wa henych materyjalnych wiankoŭ, ludzi z tej-ža metaj
ulażyli jak-by wianok duchowy, žyity z malitwaŭ i pieśniaŭ
na čeść Maryi Panny. Hetak ułożanyja malitwy zawucca
Ružancam. Čiapierašni naš Ružaniec ulażyŭ św. Daminik
na pačatku XIV wieku.

V. Boža, na pomać nam pašpiašysia.
R. Panie, prybudź nam na ratunak.
V. Chwała Ajcu i Synu i Duchu Światomu.
R. Jak było spradwieku, ciapier i zašisiody i na wieki
wiečnyja. Amen.

Hymn.

I. Kaho świet hodna nikoli
Usławić nia moža dawoli,
Čyjej ūsio dziaržycca siłaj —
U Ionie Panna nasila.

II. Kamu sonca j zor uschody
Jość paslušnyja zašisiody,
Jaho z Božaha žadańnia
Nosić ŭ Ionie čysta Panna.

I. Najšwiaciejša z niawiest Maci,
Ŭ jakoj Boh staŭ prabywaci,
Toj, što ŭ niebie byŭ na tronie,
Skryŭsia ŭ Panny čystym Ionie.

II. Łaski Ducha Ty daznala —
Pašla z nieba dačakała,
Kaho čakaŭ uwieś narod,
Taho nam daŭ Jaje žywot.

I. Boha Maci lićaściwa,
Dla ūsich hrešnych miłaściwa,
Daj pry śmierci sił nam mnoha,
Barani ad ducha złoja.

II. Niachaj chwała budzie dana
Tamu, što zradziła Panna,
Ajcu Bohu, Duchu zhody
Niachaj budzie na zašisiody.

Amen

Tajnica pieršaja.

Žwiastawańnie Najšw. Panny Maryi.
*Z nieba ad Boža Habryjel Maryi
Aznajmiŭ Syna — pračystaj lilii —
Ty niepawinnaja, ždziułona Panna,
Budź prywitana!*

1 Ojča naš, — 10 Prywitana budź.

V. Chwała Ajcu i h. d.

R. Jak było i h. d. Amen.

Antyfona.

Pašlany ad Boha Anioł Habryjel da miesta
Halilejskaha, nazwanaha Nazaret, da Panny za-
ručanaj mužu, katoramu imia było Jozef z do-
mu Dawida, a imia Panny Maryja.

V. Anioł Boży aznajmiŭ Pannie Maryi.

R. I pačala z ducha Światoha.

V. Boža, pasluchaj malitwy našaj.

R. A hołas naš niachaj da Ciabie dojdzie.

Malimosia.

Boža, katory chacieŭ, kab Słowa Twajo
z bahasłaŭlenaj Panny Maryi ūłońnia, praz Aniel-
skaje Žwiastawańnie, cieła pryniało, daj nam, pa-
słušnym sluham Twaim, kab my, pryznajučy Jaje
Božaje Maciarynstwa, Jaje zastupnictwam prad
Taboj byli ūspamožany. Praz Jezusa Chrystusa
Boha našaha. Amen

Pašla hawaryć:

Dziesiać tysiać razoŭ niachaj Ciabie, Naj-
šwiaciejšaja Maryja Panna, wialikaja Matka Syna
Božaha, bahasławiać usie swiatyja Anioły, Arch-
anioły, Siły, Kniastwa, Waładarstwa, Trony, Che-
rubiny i Serafiny, z jakimi, pry Twajej pierawa-
naj pomačy, spadziajomsia ahladać Ciabie i wy-
chwałać u niebie. Amen.

Tajnica druhaja.

Adwiedziny Św Alžbiety.

*Pačuŭšy ŭ lonie swaim Syna Boha,
Świataja Maci pajšła ŭ darohu
I jak Alžbieta Maryju witała,
Boha paznała.*

1. Ojča naś, — 10 Prywitana budź.

V. Chwała Ajcu i h. d.

R. Jak było i h. d.

Antyфона.

U henyja dni Panna Maryja staranna paś-
piašyla na hory da miasta Judzkaha i zajšla
ŭ dom Zachara i prywitała Alžbietu.

V. Bahasłaŭlena Ty miż žančynaŭ.

R. I bahasłaŭlen płod ułoŭnia Twajho.

V. Boża, pasłuchaj i h. d.

R. A hołas naś i h. d.

Malimosia.

Usiomahutny i miłaserny Boża! Majestatu
Twajho prosim pakorna: jak dziciatku ŭ lonie
zamknutam, abjawiŭ syna swajho adzinarnodnaha
Jezusa Chrystusa praz Adwiedziny i prywitaŭnie
Jaho Matki, tak i nam praz zasłuhi tej-ža Matki
i Jaje prośby daj nam Jaho paznać, jaŭna bačyć
praz usie wiaki hladzieć na Jaho. Praz Jezusa
Chrystusa, katory z Taboju żywje i waładaje na
wieki wiečnyja Amen.

Paśla hawaryć:

Dwaccać tysiać razoŭ niachaj Ciabie, Naj-
świaciejšaja Maryja Panna, Wialikaja Matka Syna
Bożaha, bahasławiać usie św. św. Patryarchi
i Praroki, Niawinniki, św. Jan Chryściciel i usie
światyja Staroha Zakonu, z jakimi, pry Twajej
pieraważnaj pomačy, spadziajomsia ahladać Cia-
bie i wychwalać u niebie. Amen.

Tajnica treciaja.

Naradziny Chrystusa.

*Kali z Maryi Syn Boży radziŭsia,
Anioł pastuśkom tady abjawiŭsia,
Aznajmiŭ ludziam radaść niabywału,
A Bohu chwatu.*

1 Ojča naś, — 10 Prywitana budź.

V. Chwała Ajcu i h. d. R. Jak było i h. d.

Antyфона.

Nia znajučy muža, Maci i Panna naradziła
biaz boli Zbaŭcu ŭsich wiakoŭ i hetaha-ż kara-
la Anielskaha Panna karmiła swaimi hrudźmi,
poŭnymi z nieba.

V. A słowa stałasja cielam.

R. I prybywała miż nami.

V. Boża, pasłuchaj i h. d.

R. A hołas naś i h. d.

Malimosia.

Boża, katory zbaŭleŭnia wiečnaha praz
płodnaść dziawoctwa Najśw. Panny Maryi, ludz-
komu rodu zapłatu daŭ, učyni nam, prosimo
Ciabie, kab my, Jejnaha zastupnictwa za nas
daznali, praz jakoje zasłużyli daŭcu pryniać żyć-
cia, Chrystusa Boha našaha, katory żywje i wa-
ładaje na wieki wiečnyja. Amen.

1 Ojča naś, — 10 Prywitana budź.

V. Chwała Ajcu i h. d. R. Jak było i h. d.

Paśla hawaryć.

Tryccać tysiać razoŭ, niachaj Ciabie, Naj-
świaciejšaja Maryja Panna, Wialikaja Matka Syna
Bożaha, bahasławiać usie światyja Apostaly,
Ewanhielisty, Wučni i Mučaniki, z jakimi, pry
Twajej pieraważnaj pomačy, spadziajomsia ahladać
Ciabie i wychwalać u niebie. Amen.

Tajnica čaćwiertaja.

Achwiarawaŭnie.

*U čas pradskazany ŭ starym zakonie
Niasuć Chrystusa ŭ Kaścioł na Syonie,
Stary Symeon z radaści aź płuća,
Što Boha bača.*

Antyфона.

Jak prynieśli Dziciatka, Jezusa Chrystusa,
bački Jahonyja da kaścioła, uziatŭ Jaho Symeon
na ruki i bahasłaŭlaŭ Bohu, kažučy: ciapier adpuś-
ci słuhu Twajho, Boża, u supakoju.

V. Pa naradžeŭni Dziewaj nieparuśšanaj zastalasia.

R. Świataja Bożaja Maci, malisia za nas.

V. Boża, pasłuchaj i h. d.

R. A hołas naś i h. d.

Malimosia.

Daj nam, prosim Ciabie Boża, daskaŭlaju
łasku, jakoj čakaŭnie Symeona sprawiadliwaha
napoŭniŭ i jak jon nia ŭbačyŭ śmierci, aź pakul
zasłużyŭ bačyć Chrystusa, tak-ža i nam daj, kab
my żywicio wiečnaje atrymali. Praz Chrystusa
Boha našaha, jaki żywje i waładaje na wieki
wiečnyja. Amen.

Paśla hawaryć:

Sorak tysiać razoŭ niachaj Ciabie, Najświa-
ciejšaja Maryja Panna, Wialikaja Matka Syna Bo-
żaha, bahasławiać usie światyja Wyznaŭcy, Bis-
kupy, Daktary, Pustelniki i Zakonniki, Panienki,
Udowy i Zamuźnicy, z jakimi, pry Twajej piera-
ważnaj pomačy, spadziajomsia Ciabie ahladać
i wychwalać u niebie. Amen.

Tajnica piataja.

Znachod Chrystusa ŭ kaściele.

*Ŭ darozie Syna zhubiła h dzieś Maci.
Znajšla ŭ kaściele—stała tam witaci.
Usie ździŭlony mudraścij małoja
Pytali mnoja.*

*Chaj Chwała Bohu budzie biazupynna,
Ajcu i Synu i Duchu pawinna,
Twarcu suświetu i Bohu Adnomu,
Ŭ Trojcy Światomu.*

1 Ojča naś, — 10 Prywitana budź.

V. Chwała Ajcu i h. d. — R. Jak było i h. d.

Antyфона.

Panna Maraja i Jozef, pa troch dniach
znajšli Jezusa Chrystusa ŭ kaściele, siadziačaha
miż wučonych, słuchajučych i pytajučych Jaho;
cikawilisja tady ŭsie z raźwaźnaści i z adkazaŭ
Jahonych, i bačacy heta wielmi dziwilisia.

V. Synočku, čamu-ż Ty nam tak zrobiŭ?

R. Ci-ż nia wiedali, što ŭ tych sprawach, jakija jość
majho Ajca, i Mnie być patreba.

V. Boża, pasłuchaj i h. d.

R. A hołas naś i h. d.

Malimosia.

Daj nam, pakornym słuham Twaim, prosim Ciabie Ojca Boża, zdarouje dla duży i cieła, i dazwol kab, jak Najśw. Panna Maryja Syna Twajho, Boha našaha, znajšła miż mudracou, tak i my Jezusa, uciečku našu, pieraprošanaha i łaskawaha zašiody znajšci mahli. Praz Chrystusa Boha našaha. Amen.

Pašla hawaryć

Piaćdziesiąt tysiąc razou, niachaj Ciabie, Najświaciejšaja Maryja Panna, Wialikaja Matka Syna Bożaha, usich nas Apiakunka adzinaja i Abaronnica, — bahasławiać usie światyja Mučaniki, Panienki, Udowy i Zamużnicy, z jakimi, pry Twajej pieraważnaj pomaćy, spadziajomsia Ciabie ahladać i wychwalać u niebie. Amen.

Antyfona.

Najświaciejšaja Adkupicielka Maci, jakaja jość pierachodnaj bramaj niabiesnej i zorkaj morskiej, padyjni narod upadajućy, katory choća ustać. Ty, što naradziła dziünym sposabam, na padzių ũsiaho stwareńnia Stwaryciela, Boha — Waładara, Panna pierad hetym i pośle; Ty, što praz wusny Anioła Habryjela pryniała hena prywitańnie, z žalsia nad hreśnymi.

V. A słowa stałasja cielam.

R. I prabywała miż nami.

V. Boża, pasłuchaj i h. d.

R. A hołas naś i h. d.

Malimosia.

Łaski Twajej prosim Ciabie, Boża, uli ũ našyja sercy, kab my, z pryčyny Zwiastawańnia Anielskaha ab Chrystusie, Synie Twaim, ucialesnieńnie paznali, praz muki Jaho i kryż da chwały ũskraśeńnia byli dawiedzieny. Praz Boha našaha Jezusa Chrystusa, Syna Twajho, katory z Taboju żywje i waładaje ũ supolnaści Ducha Światoha, na wieki wiečnyja. Amen.

Wieru ũ Boha i h. d.

Tut treba admowić Litanijs da N. P. Maryi.

Pa Litanii 3 — Prywitana budź.

Pieśnia ab tajnicach pieršaj častki św. Rużanca.

Ahłasajma chwałę Panny,

Jakoj Aniel byŭ pasłany.

Matkaj Boha Jana stała,

Ŭsio pakoraj dakanala.

Była radaść u Alžbiety,

Jak ũ dom Panna pryšla hety,

Hdzie byŭ Jan u łonie Maci

I jon Boha staŭ witaci.

Boh da hreśnych nas zbliżyŭsia,

U stajoncy naradziŭsia

I ũ źłobie spaćwaje,

Choć tam choład dakučaje.

Jak ũ zakonie pradskazana,

Ŭ kaścioł z synam jdzie da Pana.

I choć krychu tam achwiary

Kładzie Bohu na aŭtary.

Była sumnaja pryčyna,

Jak zhubiła Maci syna.

Praz try dni Jaho šukała —

Aż ũ kaściele ahladała.

O, Świataja Maci Boha,
Łaski Bożaj maješ mnoha!

Za Twajo tut prywitańnie

Daj nam z łaski skarystańnie.

Hłań na nas, Ty, Maci Boża,

Kożny dzień my zdobim hoża:

Twaju postać z ruż karonaj,

Budź prad Boham abaronaj.

Chaj zapłata budzie dana

Za rużaniec Twój, o Panna,

Twajej ũ niebie chaj apieki

Hodny ludziem na wiek wieki.

Amen.

Antyfona.

Wialiki Ojca Patryarch, św. Daminik, katory dziakujućy Twajej wialikaj pabożności, uwieś świat ad hniewu Bożaha wybawiŭ, a dzieła pierapraśeńnia Majestatu Bożaha, za nawukaj Dziewy Najświaciejšaj malitwu Rużanca Światoha ũstanawiŭ; zastupisia za nas pierad Boham i zašiody ũspamahaj nas, a ũ časinu śmierci našaj, pad płasć Twajej bačkaŭskiej apieki, supolna z inšymi hetaj Maci miłaserdzia słuhami, primi łaskawa.

V. Malisia za nas Św. Ojca Daminika.

R. Kab my stalisia hodnymi abiacaŭniaŭ Chrystusa.

Malimosia.

Usiomahutny Boża! Daj prosimo Biabie, što znachodzimsia ũ jarmie hrachoŭ našych, kab praz zastupnictwa bahasławienaha Daminika, wyznaŭcy Twajho, byli zwolnieny. Praz Boha našaha Jezusa Chrystusa, katory z Taboju, Boham Ajcom i Ducham Światym, żywje i waładaje na wieki wiečnyja. Amen.

Z hazet.**Kamu heta patrebnaj?**

„Праваслаўная Беларусь“ 29. IV. 28 h. žmiasćila staćciu Nahladčyka „Cikawy kanflikt z fašyzmam“, u jakoj aŭtar robić rożnyja niaslušnyja i niepaważnyja dakory Apostalskaj Stalicy i jaku u kančaje hetak:

... „Niadarma-ż u asnowie katalickaj religii i kaścioła lażyć ułada kleru, a pa-nad usim i ũsimi — ułada Papy“ ...

Sapraŭdy, pieršy raz čujem, što ũ asnowie katalickaj religii i kaścioła lażyć ułada! Pawodle dumki katalickaj u asnowie našaj religii i kaścioła lażyć Bożaja Abjawa, pryniesienaja nam praz Syna Bożaha Chrystusa, jakoj asnaŭny žmiest: pašyryć Bożaje waładarstwa ũ duśach ludzkich.

Tak napisać ab katalictwie, jak napisaŭ Nahladčyk z „Прав. Беларусі“ moža tolki čaławiek, jaki nadta mała znaje katalictwa i ahułam chryścijanstwa. Dyk dziwimsia, jak takuju staćciu mahła žmiasćić časopiś „Правасл. Беларусь“ i pytajem, kamu takaja pisanina patrebnaj?

y.

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Z religijna-kaścielnaha žyćcia.

RYM.

Achwiary Papieža. Apošnim časam Papież achwiarawaŭ 500,000 lewaŭ dla paciarpieŭšych ad ziemiłatrasieńnia Baŭharam. Ciapier-ža jžnoŭ Papież achwiarawaŭ milion frankaŭ na špital adkryty niadaŭna ŭ Alpach francuskich dla chwo-rych na suchoty ksiandzoŭ i seminarystaŭ.

Try miliony frankaŭ na hetuju metu achwiarawali takža francuskija kataliki.

FRANCYJA.

Apostalstwa malitwy ŭ Francyi. Na kanhresie apostalstwa malitwy ŭ Paryży wyjawiŭsia wialiki roskwit hurtkoŭ „apostalstwa malitwy“. Z dakładu delehataŭ z 42 dyecezijaŭ ustanoŭlena, što za apošni hod paŭstała 387 nowych hurtkoŭ, a 130 hurtkoŭ adnawili swaju dziejnaść. Aprača dorosłych prystupili ŭ Apostolat bolš jak 40.000 dzieci. U pramysłowym wokruzie Rube — Turkojen naleža da Apostolatu przyblizna 10.000 fabryčnych robotnikaŭ i robotnic.

Prawa na procesiju. Francuski senat razhladaŭ sprawu probašča z Clermonc-Desseoux prociŭ burmistra hetaha miesta, katory zabaranil adbywańnie procesijaŭ. Senat uznaŭ hetuju zabaronu za praciŭnuju Kanstytucyju, u jakoj dajecca religijnaja wolnaść. Sprawa wyšla na karyść probašča.

ŠWAJCARYJA.

Žjezd Katalickich studentaŭ. 11—13 krasawika h. h. adbyŭsia ŭ Lucernie žjezd Katalickich studentaŭ Šwajcaryi. Na žjezdzie byli abhaworany biahučyja pytańni religijnaja, palityčnaja i ekanamičnaja. Prahrama narady była wielmi bahataja.

S. S. R. R.

Prapahanda metadyzmu i baptyzmu. Pawodle wiestak „Germanii“ zahad rady narodnych kamisaraŭ zabiašpiečyŭ metadystam i baptystam swabodu religijnaj prapahandy. Zahad hety staić u jaskrawaj supiaročnaści z ahraničeńniem apostalskaj dziejnaści katalickaha kleru, katoramu zabaroniena wystupać u kazańniach prociŭ biazbožnaści.

ČECHASŁAWACYJA.

100-hodździe českaj katalickaj presy. „Časopiš Katalickaha Duchawienstwa“ ŭ hetym hodzie abchodzić sto hadoŭ swajho zasnawańnia. — U hety jubilej žadajem katalickaj presie bratniaha narodu jak najpamyslniejšaj pracy ŭ budučynie.

Da 200-tniaha jubileju kanalizacyi św. Jana Niepamucaha českija kataliki ŭžo robiać przyhatawańni.

ZŁ. ST. AMERYKI.

Kolki katalikoŭ u Amerycy. Pawodle Ŭradawaha Kaścielnaha Hadawika na 1928 h. u Amerycy znachodzićca 19.689.049 katalikoŭ. Za apošni hod przybyło 205.753.

Katalicki Kaścioł maje tam 18.293 kaścioły, 136 seminarijaŭ duchoŭnych. Kler katalicki naličaje 25.773 asob, z čaho 4 kardynałaŭ, 13 arcybiskupaŭ, 99 biskupaŭ. U 136 seminarijach mieścićca 14.432 seminarystaŭ. Najbolš katalikoŭ maje dyecezyja nowajorskaja — 1.273.291. Chicago — 1.250.000, Boston — 990.000 i h. d. New-Jork maje 1.314 kapłanaŭ, Chicago — 1.241. Amerykanskija kataliki sami ŭtrymliwajuć katalickija špitale, przytułki, škoły.

NIAMIEČČYNA.

Dušpastyrstwa siarod studentaŭ. U Fuldzie (Bawaryja) adbyłasia kanferencyja niamieckich biskupaŭ, na jakoj razhladałasia sprawa ŭzhadawańnia studenskaj moładzi ŭ religijnym duchu. Monachijski kardynał Fawlgaber jašče 1926 h. naznačyŭ a. Frydricha Kronsedera probaščam dla studentaŭ monachijskaha ŭniwersytetu i palitechniki. A. dr. E. Šlund Čyna św. Fr. wydaŭ adpawiednuju pracu, u jakoj jon piša, što na studentaŭ wyšejšych škoł treba žwiarnuć asabliwuju ŭwahu i padaje metodu dušpastyrskaj pracy pamiž imi.

AŬSTRYJA.

Misjolojičny Ŭniwersytet. U chutkim čaŭsie ŭ Insbrucku adčyniećca „Misjolojičny Ŭniwersytet“ z pradmietami: mowaznaŭstwa, ludaznaŭstwa, paraŭnaŭčyja studyi religii, hieografii i misyjnaj historyi, misyjnaha prawa, misyjnaj metodyki i misyjnaj medycyny. Profesarami buduć siabry rožnych zakonaŭ. Arhanizacyjaj Ŭniwersytetu zaniaŭsia rektor A. Drexel.

BELHIJA.

Misyjnaja historyja. U Ŭniwersytecie katalickim u Lowanjum adkryta katedra historyi misyjnaj, jakuju budzie wykładać Jury Goyau, wydatny wučony i katalicki piśmieńnik u Francyi — i katedru wiedzy misyjnaj, — wykładać budzie a. Piotr Charles T. J.

HOLANDYJA.

Filmowy kanhres. U Haazie, z inicjatywy Ŭnii Katalickaj Lihi Kabiet, adbyłasia trochdzien- naja kanferencyja filmowaj štuki. Hetaja halina mastactwa zjaŭlajecca paważnym dziejnikam ŭ XX wieku, ale nažal, da hetaha času — służyć časta dla antymaralnaj i antyreligijnaj prapahandy. Katalicki kanhres filmowaj štuki pastanawiŭ zaniac- ca hetaj sprawaj, kab u dalejšym dać filmu re- ligijny i maralny źmiest.

Usiačyna.

Kolki ludziej prażyło na świecie. Adzin anhliejc abrachawaŭ kolki ŭžo prażyło ludziej ad niepamiatnych dzion. Wyniki hetaha rachunku jość dawoli cikawaja. Akazaŭsia, što my ŭžo mieli 46 tryljonaŭ prodkau. Ciażka nawat pradstawić sabie taki lik. A kali-b jany ŭsie żyli da siańniašniaha dnia, to jany mahli-by tolki tady pamišćicca, kali-b na kusočku ziamli, na jakoj staic adzin čaławiek mahło stajać 5 čaławiek.

«A kali-b chacieli my ich pachawać, to treba było-by ŭsiu ziamlu zamianić na mahilnik i chawać pa 7 čaławiek adzin na druhim.

Hety anhliski wučony ździuŭlena pytaje, jak wyhladaŭby tady strašny sud, kali-b usie tyja ludzi stali pierad im?!

Pachod pacukoŭ. U Anhlui zdaryŭsia cikawy fakt wialikaha pachodu pacukoŭ, jakija pad prawadystwam staroha ślapoha pacuka wyšli šasoju ŭ m. Egmonton. Ludzi, jakija išli na ranicy hetaju darohaju, musili 4ch abminuć. Pachod čatyrochnohich emihraŭtaŭ wyhladaŭ tak surowa, što nawat sabaki bajalisia padyści. Tolki ciażarny samachod prymusiŭ ich zyjści z darohi, pašla čaho jany skirawalisia ŭ les i znikli.

Baračba z pjanstwam u Niemieččynie.

Uwa ŭsiei Niemieččynie istnuje wialikaja arhanizacyja dzieła baračby z pjanstwam. Pawodle astatnich wiestak arhanizacyja hetaju naličaje 32.000 siabroŭ. Da arhanizacyi naležać asoby rożnych wyznańniaŭ i rożnych palityčnych pierakanańniaŭ.

Prysyłaŭcie padpisku a tak-ža i adrasu na probnyja numary „Chr. Dumki!“

Chronika.

Žmieny ŭ duchawienstwie. Na padstawie zahađu J. E. Arcybiskupa Wilenskaha зробleny niekatoryja žmieny na pasadach duchawienstwa: ks. Ul Mališeŭski z Waŭkawyska Centr. na prob. u Rešu 21.IV 28 h, ks. M. Pramianiecki na prob. u Zabrezie 21.IV.28 h.

Arcypastarskija wizytacyi. Raspačataja seryja wiaśnianych wizytacyjaŭ praz J. E. Arcybiskupa dalej adbywajecca ŭ hetakim paradaku: 20.V. Dziembraŭ, Astryna, Nowy-Dwor i Sabakincy, 21.V. Zabłoć, Staryja Wasiliški i Wawierka, 22.V. Bielahruda i Niecieč, 23.V. Bielica, Jelnia i Nieman, 24.V. Kirjanoŭcy, Haŭja i Lida (kansekracyja kaścioła), 25.V. Krupa (kansekracyja kaścioła), 26.V. pawarot u Wilniu, 28.V — Žyrmuny.

Rekolekcyi. Ad 24-26 traŭnia ŭ kaściele św. Jana ŭ kaplicy Bożaha Ciela adbylisia rekolekcyi dla siabroŭ Tawarystwa Adradžeńnia Relihijnaha pad kiraŭniatwam ks. probašča St. Miłkoŭskaha.

KALENDARYK.

Dni	N. styl	St. styl	Rymska - katal.	Hreka - katal.
Č.	24 11	Joanny		Usšeście Hospoda Chr.
P.	25 12	Ryhora		Jepifanija
S.	26 13	Pilipa		Mlikieryi muč.
N.	27 14	+ Siomucha. Bedy.		Sidara i Maksima
P.	28 15	Aŭhustyna		Pachomija
A.	29 16	Maksima		Teodara
S.	30 17	Feliksa		Andronika
Č.	31 18	Anieli		Teodara
P.	1 19	Jakuba		Patrikija
S.	2 20	Marcelina		Jozefa
N.	3 21	+ św. Trojcy		Św. Trojcy
P.	4 22	Witaŭta. Alaksandra		Św. Ducha
A.	5 23	Banifata		Michala
S.	6 24	Norberťa		Symona i Mikity

PAŠTOWAJA SKRYNKA.

D. A.: Z wašych pracau pakrysie budziem karystać. Ks. Dr I. R.: Duža my rady, što ŭsie rukapisy ŭparadku. Pišycie ŭ zapas i šlicie nam.

Dr. M. A.: Za pracu „Čaławiek“ ad duży Wam dziakujem. Achwoŭna tak-ža budziem bačyć staćci ŭnijnyja.

Ks. I. H.: I za wieršy i za rady dziakujem.

I. W.: „Chr. D.“ na probu pasyłam.

L. Š.: Dzieła toho, što pašyrajecie „Chr. D.“ wysyłki jaje nia spyniam. A što Wy prawasłaŭny, heta ničoha, u „Chr. D.“, spadziajomsia, znajdziecie šmat i dla siabie cikawaha. Dźwie zał. atrymali.

S. N.: Duža my rady, što Wy ŭspakoilisia. Usie numary „Chr. D.“ wysłany. Sprobujcie napisać nam štoś!

a. Z. Š.: Dobra možna taki adziel zawieści. Pišycie pytańni, a my budziem dawać adkazy.

M. H.: Wašy pažadanni pakrysie spaŭniajem.

U. I.: Wieršy atrymali. Pastarajemsia nadrukawać.

Ks. W. Š.: Za 40 zał. ščyra dziakujem.

Žart:

— Dziaščyk, skaży ty mnie, kaho ty pawinien słuchać?

— Majho paručnika, panie siaržancie!

— A twoj paručnik?

— Pani paručničychi, panie siaržancie!

NOWYJA KNIŻYCY

WYDAWIECTWA „BIEŁARUSKAJ KRYNICY“

W. NIEMIROWIČ-DANČENKO —

„Stary Zamak“

(Pierakład B. St.)

Kaštuje 30 hr.

Hałoŭny skład: Biełaruskaja Kniharnia T-wa „PAHONIA“, WILNIA, Zawalnaja 7.

NOWYJA KNIŻYCY

D-r BRANISŁAŭ TURONAK —

„Hygijena ŭžhadawańnia dziciaci“

Kaštuje 30 hr.